

ఉంటుంది, ఇలా నడుస్తూనే ఉంటుంది, ఇప్పుడు సంపూర్ణంగా ఎక్కడ అయ్యాం, అయిపోతాం.... ఈ నిర్లక్ష్యం ఉండకూడదు. చేయాలి మరియు తీవ్ర వేగంతో చేయాలి అని అనుకోవటమే హోలీ జరుపుకోవటం.

బాప్ దాదాకి పిల్లల యొక్క రకరకాల ఆటలను చూసి నవ్వు కూడా వస్తుంది, దయ కూడా వస్తుంది మరియు బాబా ఆ సమయంలో టచ్ చేస్తారు, అది కూడా అనుభవం అవుతుంది. ఇలా చేయకూడదు, ఇది శ్రీమతం కాదు. ఇది బాబా సమానంగా అవ్వటం కాదు అని టచ్ అవుతుంది కానీ సోమరితనం నిద్రింపజేస్తుంది. అందువలన ఇప్పుడు స్వయం కోసం ఖజానాలను ఎక్కువ ఖర్చు పెట్టకండి. జమ చేసుకోండి కానీ ఖర్చు పెట్టకండి. సేవ చేయండి కానీ వ్యర్థంగా ఖర్చు చేయకండి. చాలా జమ చేసుకోవాలి కదా! డబల్ విడేశీయులకు ఇలా జమ చేసుకునే అలవాటు ఉండదు, సంస్కారం లేదు, లభించగానే ఖర్చు చేసేస్తారు. తినాలి, త్రాగాలి, మజాగా ఉండాలి అని అనుకుంటారు కానీ ఈ సంపాదనలో ఆవిధంగా చేయకండి, దీనిలో అన్నింటికంటే ఎక్కువ జమ చేసుకోండి.

నలువైపుల ఉన్న పవిత్రాత్మలకు, సదా ఉన్నత స్థితిలో స్థితులయ్యే ఉన్నత ఆత్మలకు, సదా సర్వఖజానాలతో సంపన్నంగా ఉండే ధనవంత ఆత్మలకు, సదా ప్రతి అడుగులో కోటానుకోట్లు జమ చేసుకునేవారికి, బాబా సమానంగా అయ్యే శ్రేష్ట ఆత్మలకు, సదా దయాహృదయుడు, క్షమాసాగరుని పిల్లలు మాస్టర్ క్షమాసాగరులుగా క్షమించే ఆత్మలకు, విశ్వంలో దుఃఖీ ఆత్మలకు శక్తి ద్వారా సుఖం, శాంతి యొక్క సహాయం ఇచ్చే ఆత్మలకు, ప్రతి సమయం స్వయం యొక్క జమాఖాతాలో సంపన్నంగా ఉండే పురుషార్థి ఆత్మలకు ప్రియస్మృతులు, నమస్తే.

సర్వవౌచ్చల యొక్క స్థితిని ప్రత్యక్షం చేసి అచంచల స్థితిని అనుభవం చేసుకోండి మరియు జీవన్ముక్తులు అవ్వండి 30-3-98

ఈరోజు భాగ్యవిధాత బాబా తన యొక్క విశ్వంలో కెల్లా సర్వ శ్రేష్టభాగ్యవంతులైన పిల్లలను చూస్తున్నారు. ప్రతి బిడ్డ యొక్క భాగ్యం యొక్క మహిమ స్వయం భగవంతుడు పాడుతున్నారు. బాబా యొక్క మహిమ అయితే ఆత్మలు పాడతారు కానీ పిల్లలైన మీ యొక్క మహిమ స్వయం బాబా పాడుతున్నారు. మాకు ఇంత శ్రేష్ట భాగ్యం తయారై ఉంది అని ఎప్పుడైనా కలలోనైనా ఆలోచించారా! అయినా కానీ భాగ్యం తయారై ఉంది మరియు తయారైంది. ప్రపంచంలోని వారు అంటారు - మమ్మల్ని భగవంతుడు రచించారు అని కానీ వారికి భగవంతుని గురించి తెలియదు, భగవంతుని రచన గురించి కూడా తెలియదు. భాగ్యవంత పిల్లలైన మీరు ప్రతి ఒక్కరు అనుభవం మరియు నషాతో చెప్తారు - మేము శివవంశీ బ్రహ్మాకుమారీ, బ్రహ్మాకుమారులం అని. మనల్ని భగవంతుడు ఎలా రచించారు అనేది మీకు తెలుసు. చిన్న పిల్లవాడైనా, ముసలి అన్నయ్య అయినా, శక్తులైనా కానీ ఎవరిని అయినా కానీ మీ తండ్రి ఎవరు అని అడిగితే, ఏమీ చెప్తారు? నిచ్చురబురగా

చివ్తారు కదా - మమ్మల్ని శివబాబా, బ్రహ్మబాబా ద్వారా రచించారు అందువలన మేము భగవంతుని పిల్లలం అని. స్వయం భగవంతునితో కలుసుకుంటున్నారు. పరమాత్మ లేదా భగవంతుడు మాకు తండ్రియే కాదు, టీచర్, సద్గురువు కూడా. అందరికీ ఈ నషా ఉందా? (చప్పట్లు కొట్టారు) ఒక చేతితో చప్పట్లు కొట్టండి. ఈ వ్యాయామాన్ని కూడా వృద్ధులకు నేర్పించాలి. పిల్లలు సంతోషంగా ఉండటం చూసి బాప్ దాదా కూడా సంతోషంలో ఊగుతున్నారు మరియు ఓహో నా శ్రేష్ఠభాగ్యవాన్ విశేషాత్మలూ! అంటున్నారు. తండ్రి రూపంలో పరమాత్మ పాలనను అనుభవం చేసుకుంటున్నారు. పరమాత్ముని ఈ పాలన కల్పమంతటిలో ఈ బ్రాహ్మణ జన్మలో పిల్లలైన మీకే ప్రాప్తిస్తుంది. ఈ పరమాత్ముని పాలనలో ఆత్మకు సర్వప్రాప్తి స్వరూపం అనభవం అవుతుంది. పరమాత్మ ప్రేమ సర్వసంబంధాలను అనుభవం చేయిస్తుంది. పరమాత్మ ప్రేమ మీ దేహాన్ని కూడా మరిపిస్తుంది అంతేకాకుండా అనేక స్వార్థ ప్రేమలను కూడా మరిపిస్తుంది. ఇటువంటి పరమాత్మ ప్రేమ, పరమాత్మ పాలనలో పాలింపబడే భాగ్యవాన్ ఆత్మలు. మీకు ఎంత భాగ్యం లభించిందంటే స్వయం బాబా తన వతనాన్ని వదిలి ఈశ్వరీయ విధ్యార్థులు అయిన మిమ్మల్ని చదివించడానికి వస్తున్నారు. రోజు ఉదయమే దూరదేశం నుండి చదివించడానికి వచ్చే టీచర్ ని చూసారా? ఇటువంటి టీచర్ ని ఎప్పుడైనా చూసారా? పిల్లలైన మీ కోసం బాబా శిక్షకుడు అయ్యి చదివించడానికి మీ దగ్గరకి వస్తున్నారు మరియు ఎంత సహజంగా చదివిస్తున్నారు! చదువు అంతా రెండు మాటల్లోనే - మీరు మరియు బాబా, ఈ రెండు మాటలలోనే సృష్టిచక్రం అనండి, ద్రామా అనండి, కల్పవృక్షం అనండి ఏదైనా కానీ మొత్తం జ్ఞానం అంతా నిండి ఉంది. ఇతర చదువులలో అయితే బుద్ధిపై ఎంత భారం పడుతుంది కానీ బాబా చదివించే చదువు ద్వారా బుద్ధి తేలిక అయిపోతుంది. తేలికతనానికి గుర్తు - పైకి ఎగరటం. తేలికైన వస్తువు స్వతహాగానే ఉన్నతంగా ఉంటుంది. ఈ చదువు ద్వారా మనస్సు, బుద్ధి ఎగిరేకళను అనుభవం చేసుకుంటాయి. బుద్ధి తేలిక అయ్యింది కదా! మూడులోకాల జ్ఞానం లభిస్తుంది. ఇటువంటి చదువు మొత్తం కల్పంలో ఎవరైనా చదువుకున్నారా? ఇలా చదివించేవారు కూడా ఎవరైనా దొరికారా! అంటే ఇది భాగ్యం కదా!

సద్గురువు ద్వారా శ్రీమతం ఎలా లభిస్తుందంటే - ఏమి చేయను? ఏవిధంగా నడవను? ఇలా చేయానా, వద్దా? ఇలా చేయనా లేక అలా చేయనా?... ఇటువంటి ప్రశ్నలన్నీ సదాకాలికంగా సమాప్తి అయిపోతాయి. ఏమి చేయను, ఏవిధంగా చేయను, ఇలా చేయనా, అలా చేయనా.... ఇలాంటి ప్రశ్నలన్నింటికీ సమాధానం ఒకే మాట - తండ్రిని అనుసరించండి. సాకార కర్మలో బ్రహ్మబాబాని అనుసరించండి, నిరాకారి స్థితిలో, అశరీరి అవ్వటంలో శివబాబాను అనుసరించండి. బాబా మరియు దాదా ఇద్దరిని అనుసరించటం అంటే ప్రశ్నార్థకం సమాప్తి అవ్వటం లేదా శ్రీమతంపై నడవటం. ఇది కష్టమా? ఏదైనా అడగవలసిన అవసరం ఉంటుందా? కాపీ చేయాలి అంటే, మీ బుద్ధిని ఉపయోగించనవసరం లేదు. బాబా సమానంగా అవ్వటం అంటే ఫాలోఫాదర్ చేయటం. కష్టమా, సహజమా? సహజం కదా? 30 సంవత్సరాల నుండి ఉన్న వారు చేతులు ఎత్తండి! మంచిది, 30 సంవత్సరాలలో కష్టం అనిపించిందా లేక సహజం అనిపించిందా? 30 సంవత్సరాల నుండి ఉన్నవారికి సహజం, అయితే తర్వాత వచ్చిన వారికి సహజమా లేక కష్టమా? సహజమే కదా? (వేడి కారణంగా అందరూ చేతులతో రంగురంగుల విననకర్రలతో విసురుకుంటున్నారు) మంచిది, విననకర్రల మెరుపు కూడా బావుంది, దృఢ్యం బావుంది. పిదో సహజం కావాలి కదా!

ఈ గ్రూప్ కి ఇది కూడా నవీనత, ఇది కూడా టి.విలో వచ్చింది. మంచిది, అందరు పరుగుపరుగున వచ్చారు. బాప్ దాదా కూడా స్నేహానికి శుభాకాంక్షలు ఇస్తున్నారు. హద్దు గురువులు ఎన్ని వరదానాలు ఇస్తారు? ఒకటి లేదా పది ఇస్తారు అంతకంటే ఎక్కువ ఇవ్వరు కానీ మీకు రోజూ నద్దురువు ద్వారా వరదానం లభిస్తుంది. ఇలాంటి గురువుని ఎప్పుడైనా చూసారా? చూడలేదు కదా! మీరే చూసారు మరియు కల్పకల్పం చూసారు. ఈవిధంగా సదా మీ భాగ్యం యొక్క ప్రాప్తులను ఎదురుగా ఉంచుకోండి. కేవలం బుద్ధిలో గుప్తంగా ఉంచుకోవటం కాదు, ప్రత్యక్షం చేయండి. గుప్తంగా ఉంచుకునే సంస్కారాన్ని మార్చుకుని ప్రత్యక్షం చేయండి. మీ ప్రాప్తుల యొక్క జాబితాను సదా బుద్ధిలో ప్రత్యక్షం చేసుకోండి. ప్రాప్తుల యొక్క జాబితా ప్రత్యక్షంగా ఉంటే అప్పుడు ఏ రకమైన విఘ్నం యుద్ధం చేయదు. అది గుప్తం అయిపోతుంది మరియు ప్రాప్తులు ప్రత్యక్షంగా ఉంటాయి.

కొంతమంది పిల్లలు శ్రమ చేస్తున్నారు, యుద్ధం చేస్తున్నారు, యోగం చేయాలని అనుకుంటున్నారు కానీ చేయలేకపోతున్నారు, అత్యాభిమాని స్థితికి బదులు దేహాభిమానంలోకి వచ్చేస్తున్నారు అని విన్నప్పుడు అది బాబాకి ఇష్టం అనిపించటంలేదు. దీనికి కారణం ఏమిటి? మీ భాగ్యం యొక్క ప్రాప్తులు ప్రత్యక్షంగా ఉండటం లేదు, గుప్తంగా ఉంటున్నాయి మరలా ఎవరైనా స్మృతి ఇప్పిస్తే అప్పుడు ఇలా జరగాలి కదా అని ఆలోచిస్తున్నారు. అందువలన చాలా సహజమైన పురుషార్థం ఏమిటంటే ప్రాప్తులను ప్రత్యక్షంగా ఉంచుకోండి. బ్రాహ్మణులుగా అయినప్పటి నుండి మీ భాగ్యాన్ని స్మృతిలో ఉంచుకోండి. అలజడిలోకి రాకండి, అచంచలంగా అవ్వండి, ఎందుకంటే ఆబూలో మీ స్మృతిచిహ్నం ఏమిటి? అచల్ ఫుర్ యా లేక అలజడి ఘరా? అచల్ ఫుర్ కదా? ఇది ఎవరి స్మృతిచిహ్నం? మీ స్మృతిచిహ్నమే కదా? ఎప్పుడైనా సూక్ష్మంగా పురుషార్థం యొక్క మార్గం కష్టంగా అనిపించినప్పుడు, బుద్ధి ఎక్కువ అలజడిలో ఉన్నప్పుడు మీ యొక్క ఈ స్మృతిచిహ్నాన్ని స్మృతిలోకి తెచ్చుకోండి. కొన్నిసార్లు పిల్లలు జ్ఞానం యొక్క విషయాలు మాట్లాడుతూ ఉంటారు - నేను ఆత్మ, ఇది ద్రామా, ఇది విఘ్నం, ఇది సైడ్ సీన్ అని ఇలా అంటూ ఉంటారు మరియు చలిస్తూ ఉంటారు కూడా. చలిస్తూ, చలిస్తూనే మాట్లాడుతూ ఉంటారు. ఇలా బుద్ధి చంచలంగా ఉండి అచంచలం కానప్పుడు మధువనంలోని అచల్ ఫుర్ యొక్క స్మృతిచిహ్నం స్మృతి తెచ్చుకోండి. ఇది స్థూలమైనది కదా! సూక్ష్మమైనది కాదు, కళ్ళతో చూడదగినది. నా యొక్క స్మృతిచిహ్నం అచల్ ఫుర్ కానీ అలజడి ఘర్ కాదు అని స్మృతి ఉంచుకోండి. ఎందుకంటే బాప్ దాదా ఈ సంవత్సరాన్ని పిల్లలందరు ముక్తి సంవత్సరంగా జరుపుకోవాలి అని కోరుకుంటున్నారు. చేతులు ఎత్తిస్తే కొంతమంది ఎత్తుతున్నారు, కొంతమంది ఎత్తడంలేదు. కనుక ఇలా కాదు అందరూ సంతోషంతో చప్పట్లు కొట్టండి (అందరు కొట్టడం మొదలుపెట్టారు) ఇప్పుడు కొట్టారు మంచిదే, కానీ ఇలాగే ఈ సంవత్సరం చివర్లో ఇంత గట్టిగా చప్పట్లు కొట్టడం బాబా చూడాలి. ఇప్పుడు కొట్టారు మంచిదే కానీ అప్పుడు కూడా కొట్టాలి, కొడతారా? చేతులతో చప్పట్లు కొట్టి సంతోషం అయితే చేసారు, జనవరి 18వ తారీఖు విశేషంగా బ్రహ్మబాబా శరీరం నుండి ముక్తి అయిన రోజు కనుక కానీ బాప్ దాదా ఈ క్రొత్త సంవత్సరంలో మరలా చేతులు ఎత్తిస్తారు - ముక్తి సంవత్సరం జరుపుకున్నారా లేదా కేవలం ఆలోచించారా? జరుపుకోవాలి, జరుపుకోవాలి అని ఆలోచిస్తూ ఉండిపోలేదు కదా! స్వరూపంలోకి తీసుకువచ్చారా, ఇలా ఆలోచిస్తూ, ఆలోచిస్తూ అంతిమంలో కూడా ఆలోచిస్తూనే ఉండిపోతారా! బాప్ దాదా ఈ ఫలితాన్ని చూడాలనుకుంటున్నారు. చూపిస్తారా? మంచిది, జ్ఞానకం

ఉంటుంది కదా! ప్రాప్తులను ఎదురుగా ఉంచుకోండి. బాబా స్మృతితో పాటు బాబా ఏదైతే ఇచ్చారో ఆ స్మృతిని కూడా ప్రత్యక్షం చేయండి - ఏవిధంగా తయారుచేశారు మరియు ఏమి లభించింది!

బాప్ దాదా ఈ సంవత్సరం తర్వాత ప్రతి ఒక బిడ్డను జీవన్ముక్తి స్థితిలో చూస్తారు. భవిష్యత్తులో జీవన్ముక్తులు అవుతారు కానీ ఆ జీవన్ముక్త సంస్కారాన్ని ఇప్పటి నుండే నింపుకోవాలి మరియు నిరంతర కర్మయోగి, నిరంతర సహజయోగి, నిరంతర ముక్తి ఆత్మ యొక్క సంస్కారాన్ని ఇప్పటినుండే అనుభవంలోకి తీసుకురండి, ఎందుకు? బాప్ దాదా ఇంతకు ముందు కూడా సైగ చేశారు - సమయం యొక్క పరివర్తన అనేది విశ్వపరివర్తక ఆత్మలైన మీ కోసం ఎదురుచూస్తుంది అని. ప్రకృతి, ప్రకృతి పతులైన మీ కోసం విజయిమాల పట్టుకుని ఆహ్వానిస్తుంది. సమయం విజయి గంట మ్రోగించడానికి భవిష్యరాజ్యధికారులైన మీరు ఎప్పుడు వస్తారు, గంట ఎప్పుడు మ్రోగించాలి అని ఎదురుచూస్తుంది. భక్తాత్ములు, మా యొక్క పూజ్య దేవాత్ములు ఎప్పుడు ప్రనన్నమై మాకు ముక్తి యొక్క వరదానం ఇస్తారు అని ఆరోజు కోసం ఎదురు చూస్తున్నారు. దుఃఖీ ఆత్ములు, మా యొక్క దుఃఖహర్త, సుఖకర్త ఆత్ములు ఎప్పుడు ప్రత్యక్షం అవుతారు అని పిలుస్తున్నారు. వీరందరు మీ కోసం ఎదురుచూస్తున్నారు, ఆహ్వానం చేస్తున్నారు. అందువలన ఓ దయాహృదయ, విశ్వకళ్యాణకారి ఆత్మలూ! ఇప్పుడు వీరి నిరీక్షణను పూర్తి చేయండి. అందరూ మీ కోసం ఆగి ఉన్నారు. వీరందరు ముక్తి అయిపోతే సర్వాత్ములు, భక్తులు, ప్రకృతి అన్నీ ముక్తి అయిపోతాయి. కనుక ముక్తులుగా అవ్వండి, ముక్తి ఇచ్చే మాస్టర్ దాత అవ్వండి. ఇప్పుడు విశ్వపరివర్తన యొక్క బాధ్యతా కిరీటధారులుగా అవ్వండి. బాధ్యతాదారులు ఉంది కదా! బాబాతో పాటు మీరు సహాయకారులు. మీకు దయ రావటంలేదా? మనస్సులో దుఃఖం యొక్క విలాపం అనుభవం అవ్వటంలేదా? ఓ విశ్వపరివర్తక ఆత్మలూ! ఇప్పుడు మీ బాధ్యతా కిరీటధారి అయ్యే మహోత్సవాన్ని జరుపుకోండి. ఇప్పుడు ఫంక్షన్స్ అయితే చాలా, కానీ ఫంక్షన్స్ యొక్క ఫలితం ఏమిటి? గోల్డెన్ చున్నీ వేసుకున్నారు మరియు కిరీటం పెట్టుకున్నారు, జరుపుకున్నారు..... దీనికి బాప్ దాదా కూడా సంతోషిస్తున్నారు కానీ చున్నీ ధరించడం, మాల ధరించడం, గంధం పెట్టుకోవటం, పాండవులు కిరీటం వలె తలపాగా ధరించడం ఇలా జరుపుకోవడం అంటే బాధ్యతను సంభాళించడం. పిల్లలు సంతోషపడ్డారు మరియు బాబా ఇంకా సంతోషపడ్డారు కానీ భవిష్యత్తు ఏమిటి? వీటన్నింటినీ బీరువాలో పెట్టుకోవటమే జరుపుకోవటం కాదు, ఈ చున్నీ స్వర్ణిమ స్థితికి గుర్తు. కేవలం అలమారులో పెట్టి ఉంచడం కాదు, మనస్సులో స్మృతి ఉంచుకోవాలి. జరుపుకోవటం అంటే బాబా యొక్క కార్యంలో బాధ్యతాధారి అవ్వటం. ఇష్టమే కదా! చున్నీ ధరిస్తే చాలా, ఇది మంచిదే, బాప్ దాదా కూడా మంచిగా భావిస్తున్నారు, కానీ అవినాశి సహాయోగిగా అవ్వాలి.

ఈ సంవత్సరం కోసం బాప్ దాదా సైగ చేశారు - ఈ సంవత్సరం చివర్లో జనవరి 18 వ తారీఖుకి ముక్తి సంవత్సరం జరుపుకోవాలి అని. చప్పట్లు కొట్టేవారు మేము తయారవుతాము అని అనుకుంటున్నారా? ఇక మరలా బాబా మేము తయారవుదాము అనుకుంటున్నాము కానీ ఏమి చేయము, ఇది అయిపోయింది, అది అయిపోయింది అని చెప్పకండి. ఇలాంటి విషయాల నుండి కూడా ముక్తి అవ్వాలి, ఏమి చేయము అని అనటంకాదు, తయారవ్వవలసిందే. ఈ భాష నుండి కూడా ముక్తి అవ్వాలి. ఏది ఏమైనా జరగవలసిందే, తయారవ్వవలసిందే అని అనుకోవాలి.

బాప్ దాదా ఇంతకు ముందు కూడా చెప్పారు - 100 బి.మాలయ పుస్తకాలతో సమానమైన పెద్ద

పద్ద విఘ్నాలు వచ్చినా కానీ తొలగిపోము, ఓడిపోము, కిరీటధారణా మహోత్సవాన్ని, ముక్తి సంవత్సరాన్ని తప్పక జరుపుకుంటాం అని అనాలి. బాప్ దాదా రోజూ చార్జ్ చూస్తారు. ఇక్కడి నుండి వెళ్ళగానే మరలా ట్రైన్ లోనే ఏమయ్యిందో తెలియదు అనకండి, మరలా ఇంటికి వెళ్ళిన తర్వాత ఇంటిలో కొంగలు హంసలు ఇద్దరం ఉన్నాము కదా కనుక యుద్ధం జరిగి ఇది అయిపోయింది, అది అయిపోయింది.... ! ఇవన్నీ వినను. మీ ఉత్తరం వేస్ట్ పేపర్ బాక్స్ లో వేసిస్తారు, వినేది లేదు. కనుక తయారవ్వవలసిందే అనే ధృఢసంకల్పం పెట్టుకోండి. ఎక్కడ ధృఢత ఉంటుందో అక్కడ సఫలత లేకపోవటం అనేది అసంభవం. అందరూ ధృఢసంకల్పం గల వారే కదా! టీచర్స్ చేతులు ఎత్తండి? టీచర్స్ చాలామంది ఉన్నారు. మొత్తం సెంటర్స్ అన్నీ ఖాళీ చేసి వచ్చేసారా ఏమిటి?

ఒక శుభవార్త చెప్తున్నాను - బాప్ దాదా ఇప్పుడు చూసారు మరియు విన్నారు, మధువనం వారందరూ తమ పరివర్తన యొక్క లక్ష్యం చాలా బాగా పెట్టుకున్నారు. లక్షణాలు అయితే చూస్తాను కానీ లక్ష్యం బాగా పెట్టుకున్నారు. తమలో వచ్చిన పరివర్తన గురించి కూడా వ్రాసారు. పరివర్తన రావటం అనేది మొదలైంది, ఇక ముందు కూడా వస్తుంది అని బాప్ దాదాకి సంతోషంగా ఉంది. అందరూ తమ ధృఢసంకల్పం యొక్క ఉత్సాహ, ఉల్లాసాలు బాగా చూపించారు. ఇప్పుడు కాగితంపై వ్రాసారు కానీ కాగితంపై వ్రాయడానికి ముందు మొదట అడుగు వేసారు. బాప్ దాదాకి ఆనందం అనిపించింది ఎందుకు? మొత్తం ప్రపంచానికి అర్జునులు మధువన నివాసీలు. మొదట నిమిత్తులు మధువననివాసీలు, రెండవ నెంబర్ నిమిత్తులు - దేశ, విదేశాలలోని నిమిత్త టీచర్స్ మరియు మొత్తం పరివారం యొక్క సర్వ సహాయోగి బ్రాహ్మణాత్మలు. మధువనం యొక్క పటం చూస్తే చాలా మారిపోయినట్లు బాబాకి కనిపించాలి. మధువనంవారు తక్కువమంది వచ్చారు. కొంతమంది అసలు వ్రాయలేదు కూడా! ముందు కూర్చున్నవారు చాలా తక్కువమంది వ్రాసారు. చాలా బిజీగా ఉన్నట్లున్నారు కానీ బాబా చెప్పినప్పుడు వ్రాయటం వలన కూడా మార్కులు జమ అవుతాయి. ఒకవేళ వ్రాయకపోతే ఎగ్స్ట్రా మార్కులు తక్కువ అయిపోతాయి, సప్లప్ తారు. స్వయంగా బాబా ద్వారా ఆజ్ఞ లభించినా, నిమిత్త ఆత్మలైన దాదీల ద్వారా లభించినా దానికి గౌరవం ఇవ్వటం చాలా అవసరం. దీనిలో సాకులు చెప్పకూడదు, సోమరితనంగా అవ్వకూడదు. మార్కులు జమ అవ్వవు. ఇక ముందు కోసం బాప్ దాదా చెప్తున్నారు. అందువలన దీనికి గొప్పతనం ఇవ్వటం అంటే మహాన్ గా అవ్వటం. ఈ విషయాన్ని తేలికగా తీసుకోకండి. పిల్లలు చాలా చతురులు, బాప్ దాదాకి తెలుసు కదా అంటారు, తెలుసు, అయినా కానీ ఎందుకు చెప్పారు? తెలిసి ఉండి కూడా చెప్పారు కదా! ఇలా చెప్పి తప్పించుకోకూడదు, కొన్ని పనులు చిన్నవి అయినా కానీ వాటిని చేయటంలో మరిన్ని మార్కులు జమ అవుతాయి. కొంతమంది విద్యార్థులు గత సంస్కారానికి వశమై చాలా మంచి ఉత్సాహ ఉల్లాసాలతో ముందుకి వెళ్తున్నారు కానీ ఏదొక బంగారు దారం, చాలా లోతైన దారం వారిని ముందుకి వెళ్ళనివ్వటం లేదు. ఈ లోతైన దారం మిగిలిపోయింది అని వారు అనుకుంటున్నారు కూడా కానీ... కానీ... అని అంటారు. చిన్న చిన్న విషయాలలో కూడా అలాగే అనటం ద్వారా మార్కులు జమ చేసుకునే వురుషార్థీలు కూడా ఉన్నారు. ఇలా కొన్ని కొన్ని మార్కులను కలుపుకుంటూ ముందుకి కూడా వెళ్ళిపోతారు. ఇలాంటి వారు ఉదాహరణగా కూడా బాప్ దాదా దగ్గర ఉన్నారు. అందువలన సహజ పద్ధతి ఏమిటంటే చిన్న చిన్న విషయాలను

అలాగే అని అనటం ద్వారా మార్కులు జమ చేసుకుంటూ వెళ్ళండి, కట్ చేయకండి, జమ చేసుకోండి చాలామంది మంచి ఉత్సాహ, ఉల్లాసాలను చూపించారు, ఇలా ధృడనంకల్పం పెట్టుకున్నవారికి విశేషంగా మధువన నివాసి పిల్లలకు అలాగే అని అనినందుకు బాప్ దాదా శుభాకాంక్షలు ఇస్తున్నారు. త్రియస్పృతులు కూడా ఇస్తున్నారు. లక్షరెట్లు శుభాకాంక్షలు ఇస్తున్నారు. ఎందుకు? ఎందుకంటే మధువనం అంటే బాప్ దాదా యొక్క స్వరూపాన్ని ప్రత్యక్షం చేసే అద్దాలమహల్ కాగితం వరకు వచ్చినందుకు సంతోషం, ఇక కర్మలోకి తీసుకురావాలి, సరేనా! మంచిది, శుభాకాంక్షలు!

30 సంవత్సరాల నుండి ఉన్నవారు చాలా ఆనందంలో ఉన్నారు కదా! (1000 మంది వచ్చారు) లేచి నిల్చిండి అని బాప్ దాదా అంటే మాతలు ముందుకు వచ్చేస్తారు అందువలన లేవమని అనటంలేదు. ఉత్సవం జరుపుకునేవారు చేతులు ఎత్తండి! బాప్ దాదాకి ఈ గ్రూప్ అంటే చాలా, చాలా, చాలా హృదయపూర్వక గౌరవం, ఎందుకు? ఎందుకంటే ఈ పాండవులు, మరియు మాతలే సేవ యొక్క స్థాపనలో, ఆదిలో సేవాకేంద్రాలు తెరిచే సమయంలో, బీదజీవితం ఉన్నప్పుడు ఆ బీద జీవితంలో సేవాకేంద్రాలు తెరిచారు. అలాంటి అవసర సమయంలో ఈ సేవ తమ తనువు, మనస్సు, ధనాలతో నిమిత్తమై సేవాస్థానాలను స్థాపించారు. అవసర సమయంలో ఎవరైతే సహాయోగి అవుతారో వారి 8 అణాలు, 8 కోట్లు అయిపోతాయి. బాప్ దాదాకి జ్ఞాపకం ఉంది - వారు స్వయం బంధనాలలో ఉంటూ కూడా ఒక గిన్నెతో పిండి, ఒక గిన్నెతో పంచదార, ఒక గిన్నెతో నెయ్యి, ఇలా గిన్నెలు, గిన్నెలు తెచ్చేవారు. అంటే ఎంత సత్యమైన మనసో ఆలోచించండి! తమ ఇంటి ఖర్చుతో బాప్ దాదా యొక్క సేవాకేంద్రం నడిపించేవారు. తమ వ్యక్తిగత జమఖాతా నుండి తమ ఖర్చులు తగ్గించుకుని సేవాకేంద్రాలను స్థాపించారు. అంటే వీరికి ఎంత భాగ్యం! ఆవిధంగా సమయానికి సహాయోగి అయిన ఆత్మలకు బాప్ దాదా కూడా సమస్తే చెప్తున్నారు. వీరి అనుభవం చాలా మంచిది, భాగవతం అంతా వీరిదే. అందువలన బాప్ దాదా సంతోషిస్తున్నారు - అందరు చాలా ఉత్సాహ, ఉల్లాసాలతో ప్రయత్నం చేసి చేరుకున్నారు. దీనికి కూడా బాప్ దాదా సంతోషిస్తున్నారు. క్ర్రలు పట్టుకుని నడుచుకుంటూ వచ్చారు. మీకు రెండు కాళ్ళే కానీ వీరికి మూడుకాళ్ళు. వారు నడుస్తుంటే దృశ్యం బావుంది కదా! వీరిని నడిపించి చూడండి! రేపు వీరిచే యాత్ర చేయించండి, క్లాస్ రూమ్ నుండి బండారీ వరకు నడిపించండి చాలు, ఎలా నడుస్తారో చూడండి, దృశ్యం చాలా బావుంటుంది. ఎవరూ పడిపోకూడదు. ఎవరైనా పడిపోయేవారుంటే కూర్చుండిపోండి, పడిపోకండి. బాప్ దాదా వీరిచేత నాట్యం చేయించాలి అనుకుంటున్నారు కానీ మీరందరు అలజడి అయిపోతారు. అందువలన కూర్చునే నాట్యం చేయండి. చేతులతో, పాదాలతో కాదు. మంచిది! మీకు కూడా బావుంది కదా! వృద్ధుల ఆశీర్వాదాలు చాలా మంచిగా ఉంటాయి. పాండవులు కూడా మంచివారు, పాండవుల సహాయోగం కూడా తక్కువ కాదు. బయటతిరిగేది పాండవులే. అందువలన పాండవులకు కూడా బాప్ దాదా మరియు పరివారం అందరి నుండి చాలా, చాలా హృదయపూర్వక ఆశీర్వాదాలు. మంచిది!

నలువైపుల ఉన్నటువంటి అతి శ్రేష్ట భాగ్యవాన్ ఆత్మలకు, పరమాత్మ పాలన యొక్క అధికారి ఆత్మలకు, పరమాత్మ చదువు యొక్క అధికారి ఆత్మలకు, పరమాత్మ సద్గురువు యొక్క పరదానాలకు అధికారి అయిన ఆత్మలకు, సదా ధృడత బ్యూటా సభలలో పాండవే అధికారులకు,

సదా అఖండ యోగి, అచంచల యోగి, సదా విశ్వపరివర్తన యొక్క బాధ్యతాకీరీటధారులకు, సదా సర్వ ప్రాప్తులను ప్రత్యక్షంగా అనుభవం చేసుకునే విశేషాత్ములకు బాప్ దాదా యొక్క ప్రియస్మృతులు మరియు నమస్తే.

సేవతో పాటు దేహంలో ఉంటూ విదేశాస్థితి యొక్క అనుభవం పెంచుకోండి 21-11-98

ఈరోజు బాప్ దాదా నలువైపుల ఉన్న తన పిల్లలని చూసి సంతోషిస్తున్నారు. ఎందుకంటే బాబాకి తెలుసు - చివరి పురుషార్థి అయినా కానీ నా యొక్క ప్రతి బిడ్డ విశ్వంలో అందరికంటే ఉన్నతోన్నత భాగ్యవంతులు అని. ఎందుకంటే భాగ్యవిధాత బాబాను తెలుసుకుని, గ్రహించి భాగ్యవిధాతకి స్వయంగా పిల్లలు అయ్యారు. ఈవిధమైన భాగ్యం కల్పమంతటిలో ఏ ఆత్మకి లేదు మరియు ఉండదు. వెనువెంట విశ్వమంతటిలో మీ కంటే సంపత్తి వంతులు, ధనవంతులు ఎవరు ఉండరు. ఎంత కోట్లాధిపతులైనా కానీ పిల్లలైన మీ యొక్క ఖజానాలతో సమానం కాలేరు. ఎందుకంటే పిల్లలైన మీకు ప్రతి అడుగులో కోటానుకోట్ల సంపాదన ఉంది. ప్రతి రోజూ రోజంతటిలో ఒకటి, రెండు అడుగులు అయినా కానీ బాబా స్మృతిలో ఉండి వేస్తే ప్రతి అడుగులో కోటానుకోట్ల సంపాదన అవుతుంది. అంటే రోజంతటిలో ఎన్ని కోట్లు జమ అయ్యాయి? ఒక రోజులో కోటానుకోట్లు సంపాదించుకునేవారు ఎవరైనా ఉంటారా! అందువలన బాప్ దాదా చెప్తున్నారు - అందరికంటే భాగ్యవంతులను లేదా ప్రపంచంలోకెల్లా ధనవంతమైన ఆత్మని చూడాలంటే బాబా పిల్లలని చూడండి అని.

పిల్లలైన మీ దగ్గర కేవలం స్థూలధనం యొక్క ఖజానా ఒక్కటే కాదు; వారయితే కేవలం స్థూలధనంతో మాత్రమే ధనవంతులు. పిల్లలైన మీరు ఎన్ని ఖజానాలతో సంపన్నులు! ఖజానాల జాబితా తెలుసు కదా? స్థూలధనం అనేది గొప్పవిషయమేమి కాదు కానీ మీ దగ్గర జ్ఞానఖజానా, శక్తుల ఖజానా, సర్వ గుణాల ఖజానా, సంతోష ఖజానా, మరియు సర్వులకి సుఖం, శాంతి యొక్క మార్గం చెప్పటం ద్వారా లభించే ఆశీర్వాదాల ఖజానా... ఈ అవినాశి ఖజానాలన్నీ పరమాత్మ పిల్లల దగ్గర తప్ప మరెవ్వరి దగ్గర ఉండవు. బాప్ దాదాకి ఇటువంటి ఖజానాలకి యజమానులైన పిల్లలంటే ఎంతో ఆత్మికగర్వంగా ఉంటుంది! బాప్ దాదా సదా పిల్లలను ఈవిధంగా సంపన్నంగా చూసి - ఓహో పిల్లలూ! ఓహో!! అని పాడుతున్నారు. మీకు కూడా మీ గురించి ఇంత ఆత్మికగర్వం అంటే నషా ఉంది కదా! చేతులతో చప్పట్లు కొట్టగలరా! (అందరూ చప్పట్లు కొట్టారు) రెండు చేతులను ఎందుకు కష్టపెడతారు, ఒక చేతితో కొట్టండి (చేయి ఊపటం). ఒక చేతితో చప్పట్లు కొట్టడం వస్తుందా. బ్రాహ్మణుల పద్ధతులన్నీ ప్రత్యేకమైనవి. బ్రాహ్మణులు శాంతి ప్రియులు అందువలన చప్పట్లు కూడా శాంతిగా కొట్టడం సరైనది. కనుక చప్పట్లు అయితే అందరికీ సుఖ